



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2417/28 - 2025 ජනවාරි මස 01 වැනි බදාදා - 2025.01.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ජන්දහිමි නාමලේඛන ප්‍රතිශෝධනය - 2025

මැතිවරණ කොමිෂන් සභාවේ නිවේදනය

2025 වර්ෂය සඳහා ඡන්දහිමි නාමලේඛන ප්‍රතිශෝධන කටයුතු 2025 ජනවාරි මස 01 වන දින ආරම්භ කරන බව 2021 අංක 22 දරන ඡන්ද හිමියන් ලියාපදිංචි කිරීමේ (සංශෝධන) පනතින් සංශෝධිත 1980 අංක 44 දරන ඡන්දහිමියන් ලියාපදිංචි කිරීමේ පනතේ (මින් ඉදිරියට ඡන්දහිමියන් ලියාපදිංචි කිරීමේ පනත හෝ පනත ලෙස හඳුන්වනු ලබන) 12(1) වගන්තිය අනුව මෙයින් දැනුම් දෙනු ලැබේ.

02. දැනට වලංගු පවතින 2024 වර්ෂයේ ප්‍රධාන ඡන්දහිමි නාමලේඛනය, 2024(1) සහ 2024(2) පරිපූරක ඡන්දහිමි නාමලේඛන (මින් ඉදිරියට "වලංගු ඡන්දහිමි නාමලේඛනය" ලෙස හඳුන්වනු ලබන) හෝ ඒවායේ කොටස්වල පිටපත් ලියාපදිංචි කිරීමේ නිලධාරීන් විසින් පහත දැක්වෙන කාර්යාලවලදී ප්‍රදර්ශනය කරනු ඇත.

නාමලේඛනවල හෝ ඒවායේ කොටස්වල
පිටපත් ප්‍රදර්ශනය කරනු ලබන කාර්යාල

ප්‍රදර්ශනය කරනු ලබන නාමලේඛන හෝ
ඒවායේ කොටස්

එක් එක් දිස්ත්‍රික් මැතිවරණ කාර්යාලය

මැතිවරණ කොට්ඨාසයට / පරිපාලන
දිස්ත්‍රික්කයට අදාළ වලංගු ඡන්දහිමි
නාමලේඛනයේ සම්පූර්ණ පිටපත



එක් එක් ග්‍රාම නිලධාරී කාර්යාලය

ග්‍රාම නිලධාරී කොට්ඨාසයෙහි වලංගු ඡන්දහිමි
නාමලේඛන කොටස

03. මේ අනුව යම් මැතිවරණ කොට්ඨාසයක ඡන්දහිමියෙකු විමට සුදුසුකම් ඇති සෑම තැනැත්තෙකුටම සිය නම ඉහත ස්ථානවල ප්‍රදර්ශනය කරන ඡන්දහිමි නාමලේඛන පරීක්ෂාකර බලා නිසැක විය හැකිය. ඊට අමතරව ec.lk/vrd මැතිවරණ කොමිෂන් සභාවෙහි වෙබ් අඩවියට පිවිස පරීක්ෂා කළ හැක. මෙම දැන්වීමෙහි ඇති QR කේතය පරිලෝකනය (scan) කර ද තොරතුරු ලබාගත හැක.



04. 2025 වර්ෂයේ ඡන්දගිම් නාමලේඛන ප්‍රතිශෝධනය පහත සඳහන් අයුරින් සිදු කිරීමට මැතිවරණ කොමිෂන් සභාව තීරණය කර ඇති බව මහජනතාව වෙත දැනුම් දෙනු ලැබේ.
05. 2024.07.01 දින සහතික කරන ලද 2024 වර්ෂයේ ප්‍රධාන ඡන්දගිම් නාමලේඛනය; 2024.07.08 දින සහතික කරන ලද 2024(1) පරිපූරක ඡන්දගිම් නාමලේඛනය; 2024.10.01 දින සහතික කරන ලද 2024(2) පරිපූරක ඡන්දගිම් නාමලේඛනය සමග 2025.02.01 දින සහතික කිරීමට නියමිත 2024(3) පරිපූරක ඡන්දගිම් නාමලේඛනය සඳහා නිර්දේශිත නම් ඒකාබද්ධ කර 2025 වර්ෂය සඳහා ඡන්දගිමියන් ගණන් ගැනීම සඳහා ඒකාබද්ධ ලැයිස්තු සකස් කර ඇත.
06. එක් එක් වසමෙහි ග්‍රාම නිලධාරී එම වසමෙහි ඡන්දගිමියන් ගණන් ගැනීමේ නිලධාරී ලෙස කටයුතු කරනු ලැබේ. අවස්ථාවෝචිතව විශේෂ ගණන් ගැනීමේ නිලධාරීන්ද යෙදවිය හැක.
07. ඡන්දගිමියන් ගණන් ගැනීම සඳහා ගණන් ගැනීමේ නිලධාරීන් ගෘහයෙන් ගෘහයට යෑම පහත 08 ඡේදයට යටත්ව 2025.01.01 දින සිට ආරම්භ කරන බව දැනුම් දෙනු ලැබේ.
08. ගණන් ගැනීමේ නිලධාරී සෑම ගෘහයකටම නොපැමිණෙන අතර අවස්ථාවෝචිතව 2024 ඒකාබද්ධ ඡන්දගිම් නාමලේඛනයේ සංශෝධනයක් සිදුකළ යුතු අවස්ථාවලදී එනම්; 2025 ඒකාබද්ධ ලැයිස්තුවේ සඳහන් නමක් හෝ කිහිපයක් ඉවත්වන අවස්ථාවකදී හෝ 2025 ඒකාබද්ධ ලැයිස්තුවේ සඳහන් නොවූ නමක් හෝ කිහිපයක් ඇතුළත් කරන අවස්ථාවලදී පමණක් පැමිණෙනු ඇත. ගණන් ගැනීමේ නිලධාරී නිවසට නොපැමිණියද තමාගේ ගෘහය යටතේ නමක්/නම් ඇතුළත්වීමක් හෝ ඉවත්වීමක් සිදුවන්නේ නම් හා වලංගු නාමලේඛනයේ සඳහන් නමෙහි, ජාතික හැඳුනුම්පත් අංකයෙහි, ගෘහ අංකයෙහි සංශෝධනයක් විය යුතු නම් ගණන් ගැනීමේ නිලධාරී මුණගැසී මෙම දැන්වීමෙහි උපදෙස් පරිදි ක්‍රියාකිරීම ගෘහ මූලිකයේ වගකීමකි. කිසිදු සංශෝධනයක් සිදුකිරීමට නොමැති නම් ඡන්ද ගිමියෙකු ලෙස 2024 වලංගු ඡන්දගිම් නාමලේඛනයේ ලියාපදිංචිව තිබූ ලිපිනය යටතේ ලියාපදිංචි කිරීම සඳහා ක්‍රියා කරනු ඇත. ඒ සඳහා ගෘහමූලික විසින් කිසිදු ආකෘතියක් සම්පූර්ණ කිරීමේ අවශ්‍යතාවයක් නොමැත.
09. 2024 වර්ෂයේ ලියාපදිංචි වී ඇති ඡන්දගිමියෙකු මිය යෑම හෝ පදිංචිය වෙනස්වීම හෝ වෙනත් හේතුවක් නිසා 2025 වර්ෂයේ ලියාපදිංචිය සඳහා සුදුසුකම් නොලබන විටදී ඒ බව ඔබගේ ගණන් ගැනීමේ නිලධාරී වෙත දැනුම් දිය යුතු ය. මෙසේ නුසුදුසුකමට ලක්වන තැනැත්තන් 'අ' ලැයිස්තු ගත කර වලංගු නාමලේඛනයෙන් ඉවත් කරනු ලැබේ.
10. කිසියම් තැනැත්තෙකු 2024 වර්ෂයේ ලියාපදිංචි වී නැත්නම් හෝ වයස අවුරුදු 18 සම්පූර්ණ වීම මත ප්‍රථම වරට ඡන්ද ගිමියෙකු ලෙස ලියාපදිංචි වන්නේ නම් හෝ පදිංචිය වෙනස් වීම හෝ වෙනත් හේතුවක් නිසා 2025 වර්ෂයේ ඡන්ද ගිමියෙකු ලෙස ලියාපදිංචි වීම සඳහා 2025/ER ආකෘති පත්‍රයක් සම්පූර්ණ කර ගණන් ගැනීමේ නිලධාරී වෙත භාර දිය යුතු ය. වැඩිදුර විස්තර 2025/ER ආකෘතියෙහි සඳහන්ව ඇත. වලංගු නාමලේඛනයෙහි ඇතුළත්ව නොමැති එහෙත් සුදුසුකම් ලැබීමේ ලිපිනයක් යටතේ නාමලේඛනයෙහි ඇතුළත් කරවා ගැනීමට සුදුසුකම් ලබන තැනැත්තන් 'ආ' ලැයිස්තු ගත කර 2025 නාමලේඛනයට ඇතුළත් කරනු ලැබේ.
11. 2025.02.01 දිනට වයස අවුරුදු 18 සම්පූර්ණ කරනු ලබන; එනම් 2007.01.31 දින හෝ ඊට පෙර උපත ලැබූ තැනැත්තන් 2025 වර්ෂයේ ප්‍රධාන නාමලේඛනය සඳහා ලියාපදිංචි වීමට සුදුසුකම් ලබයි.
12. ඡන්දගිමියන් ලියාපදිංචි කිරීමේ පනත අනුව 'අ' 'ආ' ලැයිස්තු ප්‍රදර්ශනය, හිමිකම් හා විරෝධතා භාරගැනීම පිළිබඳව දැන්වීම් 2025.05.02 දින ප්‍රසිද්ධ කරනු ලැබේ. දැන්වීම පළකළ දින සිට දින 28ක් තුළ හිමිකම් හා විරෝධතා ඉදිරිපත් කළ යුතුයි.
13. ඉදිරියේදී සහතික කිරීමට නියමිත පහත සඳහන් පරිපූරක ඡන්දගිම් නාමලේඛන 06ක් සඳහා YC ආකෘති මගින් තොරතුරු එක්රැස් කිරීම සිදුකෙරේ. පරිපූරක ලැයිස්තු ප්‍රදර්ශනය, හිමිකම් හා විරෝධතා භාරගැනීම පිළිබඳව ඉදිරියේදී ප්‍රසිද්ධ නිවේදන මගින් දැනුම් දෙනු ලැබේ.

13.1. 2025 වර්ෂය සඳහා සකස් කරනු ලබන පරිපූරක ඡන්දගිම් නාම ලේඛනය

පරිපූරක ඡන්දගිම් නාමලේඛනය	අවුරුදු 18 සම්පූර්ණ කළ යුතු කාල පරිච්ඡේදය	උපන් දිනය
2025(1)	2025.02.01 සිට 2025.05.31 දක්වා	2007.02.01 සිට 2007.05.31 දක්වා
2025(2)	2025.06.01 සිට 2025.09.30 දක්වා	2007.06.01 සිට 2007.09.30 දක්වා
2025(3)	2025.10.01 සිට 2026.01.31 දක්වා	2007.10.01 සිට 2008.01.31 දක්වා

13.2. 2026 වර්ෂය සඳහා සකස් කරනු ලබන පරිපූරක ඡන්දහිමි නාම ලේඛනය

පරිපූරක ඡන්දහිමි නාමලේඛනය	අවුරුදු 18 සම්පූර්ණ කළ යුතු කාල පරිච්ඡේදය	උපන් දිනය
2026(1)	2026.02.01 සිට 2026.05.31 දක්වා	2008.02.01 සිට 2008.05.31 දක්වා
2026(2)	2026.06.01 සිට 2026.09.30 දක්වා	2008.06.01 සිට 2008.09.30 දක්වා
2026(3)	2026.10.01 සිට 2027.01.31 දක්වා	2008.10.01 සිට 2009.01.31 දක්වා

මැතිවරණ කොමිෂන් සභාවේ නියමය පරිදි,

ආර්.එම්.ඒ.එල්. රත්නායක,
සභාපති,
මැතිවරණ කොමිෂන් සභාව.

2025 ජනවාරි මස 01 වැනි දින,
සරණ මාවත, රාජගිරිය,
මැතිවරණ කොමිෂන් සභා කාර්යාලයේ දී ය.

EOG 01-0006